

॥ ఓం నమో వేదాంతే ॥

23.08.2024 శుక్రవారం (399వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

మణిభూషణ కంఠాయ గణితాఖిల జీవినే  
ఫణిచైలనివాసాయ శ్రీనివాసాయతే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణావర రసారుహ రమ్యదేశే ।  
ద్వీప్రజాత శుకసూత్రరవాభిరామే ॥  
సంసారఘోర ఖరసూర కరావరోధే ।  
ఆరామ ఆరమత భాగవతే భవార్తా ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు  
బ్రహ్మశ్రీ డా. పి.వి.ఎస్.ఎన్. మారుతి గార్లచే...

# శ్రీమద్భాగవతం

పంచమస్కంధః

-----  
అథ శ్రీమద్భాగవతే పారమహంస్యాం సంహితాయాం పంచమస్కంధే ఏకవింశో\_ధ్యాయః

ఏవం నవకోటయ ఏకపంచాశలక్షాణి యోజనానాం

మానసోత్తరగిరిపరివర్తనస్యోపదిశంతి

తస్మిన్నైంద్రీం పురీం పూర్వస్మాన్మేరోద్దేవధానీం నామ

దక్షిణతో యామ్యాం సంయమనీం నామ పశ్చాద్వారుణీం

నిమ్లోచనీం నామ ఉత్తరతః సౌమ్యాం విభావరీం నామ

తాసూదయమధ్యాహ్నస్తమయనిశీధానీతి భూతానాం

ప్రవృత్తినివృత్తినిమిత్తాని సమయవిశేషేణ

మేరోశ్చతుర్దిశం

॥ 5-21-7 ॥

తత్రత్యానాం దివసమధ్యంగత ఏవ సదా\_ \_దిత్యస్తపతి

సవ్యేనాచలం దక్షిణేన కరోతి

॥ 5-21-8 ॥

యత్రోదేతి తస్య హ సమానసూత్రనిపాతే నిమ్లోచతి

యత్ర క్వచన స్యందేనాభితపతి తస్య హైష సమానసూత్ర

నిపాతే ప్రస్వాపయతి తత్ర గతం న పశ్యంతి యే తం

సమనుపశ్యేరన్

॥ 5-21-9 ॥

యదా చైంద్ర్యాః పుర్యాః ప్రచలతే పంచదశఘటికాభిర్యామ్యాం

సపాదకోటిద్వయం యోజనానాం సార్ధద్వాదశలక్షాణి

సాధికాని చోపయాతి

॥ 5-21-10 ॥

ఏవం తతో వారుణీం సౌమ్యామైంద్రీం చ పునస్తథాన్యే చ

గ్రహాః సోమాదయో నక్షత్రైః సహ జ్యోతిశ్చక్రే సమ

భ్యుద్యంతి సహ వా నిమ్లోచంతి

॥ 5-21-11 ॥

ఏవం ముహూర్తేన చతుస్త్రింశల్లక్షయోజనాన్యష్టశతాధికాని

సౌరో రథస్త్రయీమయో\_ సౌచతస్పషు పరివర్తతే పురీషు

॥ 5-21-12 ॥

యస్యైకం చక్రం ద్వాదశారం షణ్ణేమి త్రిణాభి సంవత్సరాత్మకం

సమామనంతి తస్యాక్షో మేరోర్మూర్ధని కృతో మానసోత్తరే

కృతేతరభాగో యత్ర ప్రోతం రవిరథచక్రం తైలయంత్రచక్రవద్భుమన్

మానసోత్తరగిరౌ పరిభ్రమతి

॥ 5-21-13 ॥

తస్మిన్మక్షే కృతమూలో ద్వితీయో\_ క్షస్తుర్యమానేన

సమ్మితస్త్వైలయంత్రాక్షవద్భువే కృతోపరిభాగః

॥ 5-21-14 ॥

రథనీడస్తు షట్త్రింశల్లక్షయోజనాయతస్తత్తురీయభాగ

విశాలస్తావాన్ రవిరథయుగో యత్ర హయాశ్చందో

నామానః సప్తారుణయోజితా వహంతి దేవమాదిత్యం

॥ 5-21-15 ॥

పురస్తాత్సవితురరుణః పశ్చాచ్ఛ నియుక్తః సౌత్యే

కర్మణి కిలాస్తే

॥ 5-21-16 ॥

తథా వాలిఖిల్యా ఋషయోంగుప్తపర్వమాత్రాః షష్ఠిసహస్రాణి

పురతః సూర్యం సూక్తవాకాయ నియుక్తాః సంస్తువంతి

॥ 5-21-17 ॥

తథాన్యే చ ఋషయో గంధర్వాపురసో నాగా గ్రామణ్యో

యాతుధానా దేవా ఇత్యేకైకశో గణాః సప్తచతుర్దశ

మాసి మాసి భగవంతం సూర్యమాత్మానం నానానామానం

పృథ్నానానామానః పృథక్కర్మభిర్ద్వంద్వశ ఉపాసతే

॥ 5-21-18 ॥

లక్షోత్తరం సార్ధనవకోటియోజనపరిమండలం

భూవలయస్య క్షణేన సగవ్యూత్యుత్తరం ద్విసహస్రయోజనాని

స భుంక్తే

॥ 5-21-19 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే ఏకవింశో\_ ధ్యాయః

-----

అథ శ్రీమద్భాగవతే పారమహంస్యాం సంహితాయాం పంచమస్కంధే ద్వావింశోఽధ్యాయః

రాజోవాచ

యదేతద్భగవత ఆదిత్యస్య మేరుం ధ్రువం చ ప్రదక్షిణేన  
పరిక్రామతో రాశీనామభిముఖం ప్రచలితం చాప్రదక్షిణం  
భగవతోపవర్ణితమముష్య వయం కథమనుమిమీమహీతి

|| 5-22-1 ||

స హోవాచ

యథా కులాలచక్రేణ భ్రమతా సహ భ్రమతాం తదాశ్రయాణాం  
పిపీలికాదీనాం గతిరన్వైవ ప్రదేశాంతరేష్వప్యపలభ్య  
మానత్వాదేవం నక్షత్రరాశిభిరుపలక్షితేన కాలచక్రేణ ధ్రువం  
మేరుం చ ప్రదక్షిణేన పరిధావతా సహ పరిధావమానానాం  
తదాశ్రయాణాం సూర్యాదీనాం గ్రహాణాం గతిరన్వైవ నక్షత్రాంతరే  
రాశ్యంతరే చోపలభ్యమానత్వాత్

|| 5-22-2 ||

స ఏష భగవానాదిపురుష ఏవ సాక్షాన్నారాయణో  
లోకానాం స్వస్త్వయ ఆత్మానం త్రయీమయం కర్మవిశుద్ధి  
నిమిత్తం కవిభిరపి చ వేదేన విజిజ్ఞాస్యమానో  
ద్వాదశధా విభజ్య షట్సు వసంతాదిష్టతుషు  
యథోపజోషమృతుగుణాన్ విదధాతి

|| 5-22-3 ||

తమేతమిహ పురుషాస్త్రయ్యా విద్యయా వర్ణాశ్రమా  
చారానుపథా ఉచ్ఛావచైః కర్మభిరామ్నాత్తైర్యోగవితానైశ్చ  
శ్రద్ధయా యజంతోఽస్మా సా శ్రేయః సమధిగచ్ఛంతి

|| 5-22-4 ||

అథ స ఏష ఆత్మా లోకానాం ద్యావాపృథివ్యోరంతరేణ  
నభోవలయస్య కాలచక్రగతో ద్వాదశమాసాన్ భుంక్తే  
రాశిసంజ్ఞాన్ సంవత్సరావయవాన్ మాసః పక్షద్వయం దివా  
నక్తం చేతి సపాదర్మద్వయముపదిశంతి యావతా షష్ఠమంశం  
భుంజీత స వై ఋతురిత్యుపదిశ్యతే సంవత్సరావయవః

|| 5-22-5 ||

అథ చ యావతార్థేన నభోవీధ్యాం ప్రచరతి తం  
కాలమయనమాచక్షతే

॥ 5-22-6 ॥

అథ చ యావన్నభోమండలం సహ ద్యావాపృథివ్యో  
ర్మండలాభ్యాం కార్త్యేన స హ భుంజీత తం కాలం  
సంవత్సరం పరివత్సరమిడావత్సరమనువత్సరం  
వత్సరమితి భానోర్మాంద్యకైఘ్ర్యసమగతిభిః  
సమామనంతి

॥ 5-22-7 ॥

ఏవం చంద్రమా అర్కగభస్తిభ్య ఉపరిష్టాల్లక్షయోజనత  
ఉపలభ్యమానోఽర్కస్య సంవత్సరభుక్తిం పక్షాభ్యాం  
మాసభుక్తిం సపాదర్కాభ్యాం దినేనైవ పక్షభుక్తిమగ్రచారీ  
ద్రుతతరగమనో భుంక్తే

॥ 5-22-8 ॥

అథ చాపూర్యమాణాభిశ్చ కలాభిరమరాణాం  
క్షీయమాణాభిశ్చ కలాభిః పితణామహోరాత్రాణి  
పూర్వపక్షాపరపక్షాభ్యాం వితన్వానః సర్వజీవ  
నివహప్రాణో జీవశ్చైకమేకం నక్షత్రం త్రింశతా  
ముహూర్తైర్భుంక్తే

॥ 5-22-9 ॥

య ఏష షోడశకలః పురుషో భగవాన్ మనోమయో  
ఽన్నమయోఽమృతమయో దేవపితృమనుష్యభూతపశుపక్షి  
సరీసృపవీరుధాం ప్రాణాప్యాయనశీలత్వాత్సర్వమయ  
ఇతి వర్ణయంతి

॥ 5-22-10 ॥

తత ఉపరిష్టాత్త్రిలక్షయోజనతో నక్షత్రాణి మేరుం  
దక్షిణేనైవ కాలాయన ఈశ్వరయోజితాని  
సహాభిజితాష్టావింశతిః

॥ 5-22-11 ॥

తత ఉపరిష్టాదుశనా ద్విలక్షయోజనత ఉపలభ్యతే  
 పురతః పశ్చాత్పహైవ వార్కస్య శైఘ్రమాంద్యసామ్యాభి  
 ర్గతిభిరర్కవచ్చరతి లోకానాం నిత్యదానుకూల ఏవ  
 ప్రాయేణ వర్షయంశ్చారేణానుమీయతే స వృష్టివిష్టంభ  
 గ్రహోపశమనః

॥ 5-22-12 ॥

ఉశనసా బుధో వ్యాఖ్యాతస్తత ఉపరిష్టాద్ద్విలక్ష  
 యోజనతో బుధః సోమసుత ఉపలభ్యమానఃప్రాయేణ  
 శుభకృద్యదార్కాద్వ్యతిరిచ్ఛేత తదాతివాతాభ్రప్రాయా  
 నావృష్ట్యాది భయమాశంసతే

॥ 5-22-13 ॥

అత ఊర్ధ్వమంగారకోఽపి యోజనలక్షద్వితయ  
 ఉపలభ్యమానస్త్రిభిస్త్రిభిః పక్షైరేకైకశో  
 రాశీన్ ద్వాదశానుభుంక్తే యది న వక్రేణాభివర్తతే  
 ప్రాయేణాశుభగ్రహోఽఘశంసః

॥ 5-22-14 ॥

తత ఉపరిష్టాద్ద్విలక్షయోజనాంతరగతో  
 భగవాన్ బృహస్పతిరేకైకస్మిన్ రాశౌ  
 పరివత్సరం పరివత్సరం చరతి యది న వక్రః  
 స్యాత్ప్రాయేణానుకూలో బ్రాహ్మణకులస్య

॥ 5-22-15 ॥

తత ఉపరిష్టాద్యోజనలక్షద్వయాత్ప్రతీయమానః  
 శనైశ్చర ఏకైకస్మిన్ రాశౌ త్రింశన్నాసాన్  
 విలంబమానః సర్వానేవానుపర్యేతి తావద్భి  
 రనువత్సరైః ప్రాయేణ హి సర్వేషామశాంతికరః

॥ 5-22-16 ॥

తత ఉత్తరస్మాద్భృషయ ఏకాదశలక్షయోజనాంతర  
 ఉపలభ్యంతే య ఏవ లోకానాం శమనుభావయంతో  
 భగవతో విష్ణోర్యత్పరమం పదం ప్రదక్షిణం ప్రక్రమంతి

॥ 5-22-17 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే ద్వావింశోఽధ్యాయః

-----  
అథ శ్రీమద్భాగవతే పారమహంస్యాం సంహితాయాం పంచమస్కంధే త్రయోవింశో\_ధ్యాయః

శ్రీశుక ఉవాచ

అథ తస్మాత్పరతస్త్రియోదశలక్షయోజనాంతరతో

యత్తద్విష్ణోః పరమం పదమభివదంతి యత్ర హ మహా

భాగవతో ధ్రువ ఔత్తానపాదిరగ్నినేంద్రేణ ప్రజాపతినా

కశ్యపేన ధర్మేణ చ సమకాలయుగ్భిః సబహుమానం

దక్షిణతః క్రియమాణ ఇదానీమపి కల్పజీవినా

మాజీవ్య ఉపాస్తే తస్యేహోనుభావ ఉపవర్ణితః

|| 5-23-1 ||

స హి సర్వేషాం జ్యోతిర్గణానాం గ్రహనక్షత్రాదీనా

మనిమిషేణావ్యక్తరంహసా భగవతా కాలేన

భ్రామ్యమాణానాం స్థాణురివావప్తంభ ఈశ్వరేణ విహితః

శశ్వదవభాసతే

|| 5-23-2 ||

యథా మేఢీస్తంభ ఆక్రమణపశవః సంయోజితా

ప్రిభిప్రిభిః సవనైర్యథాస్థానం మండలాని

చరంత్యేవం భగణా గ్రహోదయ ఏతస్మిన్నంతర్బహిర్యోగేన

కాలచక్ర ఆయోజితా ధ్రువమేవావలంబ్య

వాయునోదీర్యమాణా ఆకల్పాంతం పరిచంక్రమంతి

నభసి యథా మేఘాః శ్యేనాదయో వాయువశాః

కర్మసారథయః పరివర్తంతే ఏవం జ్యోతిర్గణాః

ప్రకృతిపురుషసంయోగానుగృహీతాః కర్మనిర్మిత

గతయో భువి న పతంతి

|| 5-23-3 ||

కేచనైతజ్జ్యోతిరనీకం శిశుమారసంస్థానేన భగవతో

వాసుదేవస్య యోగధారణాయామనువర్ణయంతి

|| 5-23-4 ||

యస్య పుచ్చాగ్రే<sup>౨</sup> వాక్కిరసః కుండలీభూతదేహస్య  
 ద్రువ ఉపకల్పితస్తస్య లాంగూలే ప్రజాపతిరగ్నిరింద్రో  
 ధర్మ ఇతి పుచ్చమూలే ధాతా విధాతా చ కట్యాం  
 సప్తర్షయః తస్య దక్షిణావర్తకుండలీభూతశరీరస్య  
 యాన్యుదగయనాని దక్షిణపార్శ్వే తు నక్షత్రాణ్యుప  
 కల్పయంతి దక్షిణాయనాని తు సవ్యే యథా  
 శిశుమారస్య కుండలాభోగసన్నివేశస్య  
 పార్శ్వయోరుభయోరప్యవయవాః సమసంఖ్యా భవంతి  
 పృష్ఠే త్వజవీధీ ఆకాశగంగా చోదరతః

॥ 5-23-6 ॥

పునర్వసుపుష్యౌ దక్షిణవామయోః శ్రోణ్యోరార్ద్రా<sup>౨</sup> ౨ శ్శేషే  
 చ దక్షిణవామయోః పశ్చిమయోః పాదయోరభిజి  
 దుత్తరాషాఢే దక్షిణవామయోర్నాసికయోర్యథాసంఖ్యం  
 శ్రవణపూర్వాషాఢే దక్షిణవామయోర్లోచనయోర్ధనిష్ఠా  
 మూలం చ దక్షిణవామయోః కర్ణయోర్మఘాదీన్యష్ట  
 నక్షత్రాణి దక్షిణాయనాని వామపార్శ్వవంక్రిషు  
 యుంజీత తథైవ మృగశీర్షాదీన్యదగయనాని  
 దక్షిణపార్శ్వవంక్రిషు ప్రాతిలోమ్యేన ప్రయుంజీత  
 శతభిషా జ్యేష్ఠే స్కంధయోర్దక్షిణవామయోర్వసేత్

॥ 5-23-7 ॥

ఉత్తరాహనావగస్తిరధరాహనౌ యమో ముఖేషు చాంగారకః  
 శనైశ్చర ఉపస్థే బృహస్పతిః కకుది వక్షస్యాదితో  
 హృదయే నారాయణో మనసి చంద్రో నాభ్యాముశనా  
 స్తనయోరశ్వినౌ బుధః ప్రాణాపానయో రాహుర్గలే కేతవః  
 సర్వాంగేషు రోమసు సర్వే తారాగణాః

॥ 5-23-7 ॥



ఏతదు హైవ భగవతో విష్ణోః సర్వదేవతామయం  
 రూపమహరహః సంధ్యాయాం ప్రయతో వాగ్యతో  
 నిరీక్షమాణ ఉపతిష్ఠేత నమో జ్యోతిర్లోకాయ  
 కాలాయనాయానిమిషాం పతయే మహాపురుషాయా  
 భిధీమహీతి

॥ 5-23-8 ॥

గ్రహర్మతారామయమాధిదైవికం  
 పాపాపహం మంత్రకృతాం త్రికాలం  
 నమస్యతః స్మరతో వా త్రికాలం  
 నశ్యేత తత్కాలజమాశు పాపం

॥ 5-23-9 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే త్రయోవింశో\_ధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।  
 తత్సర్వం క్షమ్యతాం దేవ నారాయణ నమో\_స్తుతే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
 కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।  
 సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయే\_ర్థినామ్ ।  
 శ్రీవేంకటనివాసాయ శ్రీనివాసాయ మంగళమ్ ॥